

(ബി) മാവേലിക്കര രാജാരവിവർമ്മ കോളേജ് ഓഫ് എക്സലൻസ് ഫോർ വിഷ്വൽ ആർട്സിന് പമ്പ ഇറിഗേഷൻ പ്രോജക്ടിന്റെ സ്ഥലം വിട്ടുനൽകാൻ 31-5-2020-ൽ അനുമതി ലഭ്യമായത് (ഫയൽ നമ്പർ IR-1/179/2019) ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(സി) പ്രസ്തുത സ്ഥലം കൈമാറുന്നതിന് ലാൻഡ് റവന്യൂ കമ്മീഷണർ, ആലപ്പുഴ ജില്ലാ കളക്ടർ, മാവേലിക്കര തഹസിൽദാർ, മാവേലിക്കര വില്ലേജ് ഓഫീസർ എന്നിവർ സ്വീകരിച്ച നടപടികൾ വിശദമാക്കാമോ?

ഭൂമി കൈമാറുന്നത് സംബന്ധിച്ച് മാവേലിക്കര വില്ലേജ് ഓഫീസർ പ്രൊപ്പോസൽ തയ്യാറാക്കി തഹസിൽദാർക്ക് കൈമാറുകയും തഹസിൽദാർ വിശദമായ പരിശോധനകൾക്കുശേഷം ആലപ്പുഴ ജില്ലാ കളക്ടർക്ക് സമർപ്പിച്ചിട്ടുണ്ട്. നിലവിൽ സ്ഥലം കൈമാറുന്നതിനുള്ള പ്രൊപ്പോസൽ ആലപ്പുഴ ജില്ലാ കളക്ടറുടെ പരിഗണനയിലാണ്.

(ഡി) പ്രസ്തുത സ്ഥലം അടിയന്തരമായി കൈമാറാൻ നടപടി സ്വീകരിക്കുമോ?

ഭൂമി കൈമാറുന്നത് സംബന്ധിച്ച് മാവേലിക്കര വില്ലേജ് ഓഫീസർ പ്രൊപ്പോസൽ തയ്യാറാക്കി തഹസിൽദാർക്ക് കൈമാറുകയും തഹസിൽദാർ വിശദമായ പരിശോധനകൾക്കുശേഷം ആലപ്പുഴ ജില്ലാ കളക്ടർക്ക് സമർപ്പിച്ചിട്ടുണ്ട്. നിലവിൽ സ്ഥലം കൈമാറുന്നതിനുള്ള പ്രൊപ്പോസൽ ആലപ്പുഴ ജില്ലാ കളക്ടറുടെ പരിഗണനയിലാണ്.

### ഭൂമിയുടെ തരം മാറ്റം

315 (925) ഡോ. സുജിത് വിജയൻപിള്ള: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ഭൂമിയുടെ തരംമാറ്റവുമായി ബന്ധപ്പെട്ട് കൊല്ലം ആർ.ഡി.ഒ. ഓഫീസിൽ ആയിരക്കണക്കിന് ഫയൽ കെട്ടിക്കിടക്കുന്നത് ശ്രദ്ധയിൽപ്പെട്ടിട്ടുണ്ടോ?

ഭൂമിയുടെ തരംമാറ്റവുമായി ബന്ധപ്പെട്ട് 31-5-2021 വരെ കൊല്ലം റവന്യൂ ഡിവിഷണൽ ഓഫീസിൽ 528 തരംമാറ്റ അപേക്ഷകൾ തീർപ്പാക്കാൻ അവശേഷിക്കുന്നതായി ലാൻഡ് റവന്യൂ കമ്മീഷണർ റിപ്പോർട്ട് ചെയ്തിട്ടുണ്ട്.

(ബി) ഭൂമിയുടെ തരംമാറ്റവുമായി ബന്ധപ്പെട്ട ഏതെങ്കിലും സർക്കാർ ഉത്തരവിൽ അവ്യക്തതയുണ്ടെങ്കിൽ ആയത് പരിഹരിക്കുന്നതിനുള്ള നടപടി സ്വീകരിക്കുമോ?

2008-ലെ കേരള നെൽവയൽ തണ്ണീർത്തട സംരക്ഷണ ചട്ടങ്ങൾ ഭേദഗതി വരുത്തി വിജ്ഞാപനം ചെയ്ത SRO 369/2021-ലെ വ്യവസ്ഥകൾ നടപ്പിലാക്കുന്നത് സംബന്ധിച്ച് ആവശ്യപ്പെട്ട സ്പെഷീകരണം 23-7-2021 തീയതിയിൽ പുറപ്പെടുവിച്ചിട്ടുണ്ട്.

**ഭൂരഹിതർക്കും ടൂറിസത്തിനും മിച്ചഭൂമി വിട്ടുനൽകാൻ പദ്ധതി**

316 (926) ശ്രീ. മാണി. സി. കാപ്പൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പാലാ മീനച്ചിൽ താലൂക്കിൽ രാമപുരം വില്ലേജിൽ ഭൂപരിഷ്കരണ നിയമത്തിന്റെ ലംഘനമാണെന്നു കണ്ട് സ്റ്റേറ്റ് ലാൻഡ് ബോർഡ്, 24-7-2017-ലെ ടി.എൽ.ബി. (ഇ.8) 6590/2017 നമ്പർ ഉത്തരവ് പ്രകാരം ബ്ലോക്ക് നമ്പർ 28 റീസർവ്വേ നമ്പർ 245 (പഴയ സർവ്വേ നമ്പർ 1321) സ്ഥലത്ത് ടി.എൽ.ബി. പുനഃപരിശോധന പൂർത്തിയായിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ;

&

(ബി) മിച്ചഭൂമി ഭൂരഹിതർക്കും ടൂറിസം പദ്ധതിക്കും വിട്ടുനൽകുന്നതിന് എന്തെങ്കിലും പദ്ധതി നടപ്പിൽ വരുത്തുന്നുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?

(എ&ബി) കോട്ടയം ജില്ലയിൽ മീനച്ചിൽ താലൂക്കിൽ രാമപുരം വില്ലേജിൽ പഴയ സർവ്വേ 1321-ൽപ്പെട്ട ഭൂമിയിൽ, റീസർവ്വേയ്ക്ക് മുമ്പ് മിച്ചഭൂമിയായി ഏറ്റെടുത്ത മുഴുവൻ ഭൂമിയും റീസർവ്വേയിൽ മിച്ചഭൂമിയായി നിലനിർത്താതെ മുൻ ജന്മിയുടെ കൂടി പേരിലുൾപ്പെടുവന്നിട്ടുള്ളതാണ്. മിച്ചഭൂമിയും പ്ലാന്റേഷൻ ഇനത്തിൽ കേരളാ ഭൂ പരിഷ്കരണ നിയമം സെക്ഷൻ 81 പ്രകാരം ഇളവ് നേടിയ കയ്യാലയും കുടുംബത്തിലെ വിവിധ വ്യക്തികളുടെ പേരിലുള്ള തോട്ടംഭൂമിയും കൈവശഭൂമികളും അതിൽ തിരിയാതെ ഒന്നായി കിടക്കുന്നതിനാൽ ടി അപാകത പരിഹരിക്കുന്നതിനുവേണ്ടി ഒരു സർവ്വേ ടീമിനെ നിയമിച്ച് സർവ്വേ നടപടികൾ ആരംഭിച്ചിരുന്നു. ടി സർവ്വേ നടപടികൾ പൂർത്തിയായിട്ടില്ല.

**പാട്ടു ക്ഷിപ്തിക**

317 (927) ശ്രീ. വി. ശശി: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 1970-നശേഷം അട്ടപ്പാടിയിലെ വില്ലേജുകളിൽ എത്ര സ്ഥാപനങ്ങൾക്ക്/ ട്രസ്റ്റുകൾക്ക് താലൂക്ക് ലാൻഡ് ബോർഡ് ഭൂപരിധിയിൽ ഇളവ് നൽകിയിട്ടുണ്ട്; ഏതെല്ലാം സ്ഥാപനങ്ങൾക്ക്/ ട്രസ്റ്റുകൾക്ക് ഏതെല്ലാം വില്ലേജുകളിൽ എത്ര ഏക്കർ ഭൂമിക്ക് ഇളവ് നൽകിയിട്ടുണ്ട്; അട്ടപ്പാടിയിൽ വിദ്യാധിരാജ ട്രസ്റ്റിന് എത്ര ഏക്കർ ഭൂമിക്ക് ഇളവ് നൽകിയിരുന്നു?